

خفیہ

ایوان میں پیش کئے جانے سے قبل اشاعت کی اجازت نہیں ہے



صوبائی اسمبلی پنجاب

بروز جمعہ المبارک 17 جولائی 2020

فہرست نشان زدہ سوالات اور جوابات

بابت

محکمہ مواصلات و تعمیرات

بروز بدھ 11 مارچ 2020 کے ایجنڈا سے معزز رکن کی درخواست پر جناب سپیکر کے احکامات کی روشنی میں زیر

التوا سوال

پی پی 251 بہاولپور میں سڑکوں کی تعمیر و مرمت سے متعلقہ تفصیلات

*1889: ملک خالد محمود بابر: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) پی پی 251 بہاولپور کون کون سی سڑک کی تعمیر اور مرمت جاری ہے ان کے نام اور تخمینہ لاگت بتائیں؟

(ب) ان سڑکوں کی تعمیر اور مرمت کے لئے مالی سال 19-2018 میں کتنی رقم مختص کی گئی ہے؟

(ج) ان پر کب کام شروع ہوا تھا اور کب تک ختم ہونا تھا؟

(د) کیا حکومت عوام الناس کے لئے ان سڑکوں کی تعمیر اور مرمت جلد از جلد کروانے کا ارادہ رکھتی ہے تو کب تک، نہیں تو اس کی وجوہات کیا ہیں؟

(تاریخ وصولی 8 مارچ 2019 تاریخ ترسیل 10 جون 2019)

جواب

وزیر مواصلات و تعمیرات

(الف) محکمہ شاہرات بہاولپور کے طرف سے PP-251 میں 11 سڑکات پر تعمیر کا کام جاری ہے۔ تفصیل ایوان کی میز پر رکھ دی گئی ہے۔

(ب) پنجاب حکومت کے طرف سے محکمہ شاہرات بہاولپور میں سڑکوں کی تعمیر کے لیے سال 19-2018 میں 127.320 ملین روپے مختص کیے گئے تھے۔ تفصیل ایوان کی میز پر رکھ دی گئی ہے۔

(ج) ان سڑکات پر تعمیر کا کام 18-2017 میں شروع ہوا ان کی مدت تکمیل ایوان کی میز پر رکھ دی گئی ہے۔

(د) PP-251 میں شاہرات کی تعمیرات کا کام فنڈز کی دستیابی پر مکمل کر لیا جائے گا۔

(تاریخ وصولی جواب 10 مارچ 2020)

اوکاڑہ کو موٹروے سے ملانے سے متعلقہ تفصیلات

*1268: جناب منیب الحق: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) کیا یہ درست ہے کہ اوکاڑہ کو نئے موٹروے سے ملانے کے لیے لنک دیا گیا ہے یہ لنک روڈ کہاں سے کہاں تک ملایا گیا ہے اس کی کل لمبائی اور چوڑائی کیا تھی؟

(ب) کیا حکومت نے مذکورہ منصوبے پر کام روک دیا ہے مذکورہ منصوبہ پر کتنی رقم خرچ ہو چکی ہے منصوبہ پر کام روکنے کی وجہ سے اوکاڑہ کے عوام کی حق تلفی ہوئی ہے؟

(ج) کیا حکومت مذکورہ لنک روڈ کی تعمیر کے لیے فنڈز فراہم کرنے کا ارادہ رکھتی ہے اگر ہاں تو کب تک نہیں تو اس کی وجوہات کیا ہیں؟
(تاریخ وصولی 19 جنوری 2019 تاریخ ترسیل 20 مارچ 2019)

جواب

وزیر مواصلات و تعمیرات

(الف) جی ہاں درست ہے اوکاڑہ کو نئے لاہور کراچی موٹروے سے ملانے کے لیے منصوبہ "دورویہ کرنا دیپالپور اوکاڑہ سمندری جھنگ روڈ" زیر غور ہے جو کہ دیپالپور سے شروع ہو کر اوکاڑہ، ماڈی پتن، سمندری سے ہوتا ہوا جھنگ پر ختم ہو گا۔ اس کی لمبائی 159 کلومیٹر اور اس کی چوڑائی 72 فٹ ہوگی۔ یہ سڑک سمندری کے مقام پر موٹروے M-3 سے ملتی ہے۔

(ب) حکومت پنجاب کی جانب سے مذکورہ منصوبہ تاحال زیر غور ہے نہ ہی اس کی کوئی باقاعدہ منظوری جاری اور نہ ہی حکومت پنجاب نے اس پر کوئی رقم خرچ کی ہے۔

(ج) جی ہاں، حکومت پنجاب پہلے ہی سڑک مذکورہ کو دورویہ کرنے کے لیے Public Private Partnership Mode کے تحت غور کر رہی ہے جس کی فزیبلٹی رپورٹ محکمہ ہائی وے حکومت پنجاب کو ارسال کر چکا ہے اور مذکورہ منصوبہ کی PPP (پبلک پرائیویٹ پارٹنر شپ) کے تحت فزیبلٹی اور فنانشل ماڈلنگ (Financial Modeling) کے لیے Consultant کی تقرری کی جا رہی ہے۔

(تاریخ وصولی جواب 16 جولائی 2020)

اوکاڑہ: چک عمر سکھالادھو کا سے اٹاری تک سڑک کی تعمیر و لاگت سے متعلق تفصیلات

*1418: جناب محمد ارشد ملک: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) تحصیل دیپالپور (اوکاڑہ) چک عمر سکھالادھو کا سے اٹاری تک سڑک پختہ کرنے کی منظوری کب ہوئی اس کی لمبائی اور چوڑائی کتنی ہے مزید تحصیل و ضلع ساہیوال احاطہ زمان شاہ، نوان کے ڈھکو، شریں موڑ، بلے والا اور اڈہ جھیل ازپاکپتن روڈ عارفوالہ روڈ کی منظوری ہوئی تھیں؟

(ب) مذکورہ سڑک (یعنی چک عمر سکھالادھو کا سے اٹاری تک کی تعمیر پر کل کتنی لاگت سے کام شروع کیا گیا ان پر کتنی رقم خرچ کی جا چکی ہے اور ان کا ٹھیکہ کس کس ٹھیکیدار کو کب دیا گیا تھا؟

(ج) کیا یہ درست ہے کہ ان سڑک پر صرف مٹی اور بجری ڈال کر کام کو ادھورا چھوڑ دیا ہے اس کی وجوہات کیا ہیں؟

(د) کیا حکومت چک عمر سکھالادھو کا سے اٹاری تک اور دوسری سڑکوں کی تعمیر جلد از جلد کروانے کا ارادہ رکھتی ہے تو کب تک اگر نہیں تو وجوہات سے آگاہ کریں؟

(تاریخ وصولی 25 جنوری 2019 تاریخ ترسیل 17 اپریل 2019)

جواب موصول نہیں ہوا

سرگودھا: تحصیل بھیرہ کے علاقہ میانی تا بھرتھ شرقی سڑک کی تعمیر سے متعلقہ تفصیلات

*1881: جناب صہیب احمد ملک: کیا وزیر مواصلات و تعمیرات ازراہ نوازش بیان فرمائیں گے کہ:-

- (الف) تحصیل بھیرہ (سرگودھا) میانی تا بھرتھ شرقی سڑک کب بنائی گئی تھی؟
 (ب) کیا یہ درست ہے کہ اس سڑک کی حالت اس وقت تسلی بخش نہ ہے؟
 (ج) اگر جواب اثبات میں ہے تو کیا حکومت اس سڑک کو از سر نو کارپٹ سڑک بنانے کا ارادہ رکھتی ہے تو کب تک، اگر نہیں تو وجوہات سے آگاہ کیا جائے؟

(تاریخ وصولی 8 مارچ 2019 تاریخ ترسیل 3 جون 2019)

جواب

وزیر مواصلات و تعمیرات

(الف) تحصیل بھیرہ (سرگودھا) میانی تا بھرتھ شرقی سڑک محکمہ ہڈانے نہیں بنائی البتہ کسی دوسری ایجنسی نے بنائی تھی۔
 (ب) تعمیر و چوڑائی و بہتری سڑک میانی تا پکھو وال سڑک بشمول بھرتھ شرقی اور لنک جیون وال لمبائی 8.30 کلومیٹر (گروپ نمبر 1 کلومیٹر 0.00 تا 2.00 کلومیٹر اور بھرتھ شرقی 2.78 کلومیٹر مورخہ 08.02.2018 کو منظور ہوئی اور متذکرہ بالا گروپ نمبر 1 میسرز نذیر لک اینڈ کمپنی گورنمنٹ کنٹریکٹر سرگودھا کو ورک آرڈر C/63-4760 مورخہ 18.04.2018 کے تحت الاٹ ہوا جس کی لاگت 59.785 ملین روپے تھی۔ مالی سال 2017-18 میں 10.00 ملین فنڈز مہیا کیے گئے جس سے 1.022 کلومیٹر ABC کارپٹ کی گئی اور بھرتھ شرقی Widening Portion میں Sub Base ڈال دیا گیا ہے مالی سال 2018-19 میں مذکورہ سڑک کے فنڈز مہیا نہ کیے گئے اور موجودہ مالی سال 2019-20 میں ADP میں بھی فنڈز مختص نہ کیے گئے ہیں جس کی وجہ سے کام بند پڑا ہے مذکورہ سڑک کا جو حصہ تعمیر کیا گیا ہے اس کی حالت تسلی بخش ہے۔

(ج) یہ سڑک DDWP سرگودھا نے مورخہ 01.02.2018 کو منظور کی تھی جس کی کل لمبائی 8.30 کلومیٹر ہے جس کا فیز II الاٹ شدہ ہے انتظامی منظوری کے مطابق بقیہ 187.270 ملین فنڈز مہیا ہونے پر پوری سکیم مکمل ہو جائے گی۔

(تاریخ وصولی جواب 16 جولائی 2020)

احمد پور شرقیہ تادھوڑ کوٹ روڈ کو دوریہ کرنے کے منصوبہ اور مختص فنڈز سے متعلقہ تفصیلات

*2210: ملک خالد محمود بابر: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) احمد پور شرقیہ تادھوڑ کوٹ (اوچ شریف) روڈ ضلع بہاولپور کی دوریہ تعمیر کا کام 3 ارب 88 کروڑ روپے میں منظور ہوا تھا جس پر ایک ارب 30 کروڑ روپے خرچ ہو چکے ہیں اور یہ ADP کی منظور شدہ سکیم کو Un Funded کر دیا گیا ہے؟

(ب) کیا یہ بھی درست ہے کہ اس روڈ پر جو کام ہوا ہے وہ بھی کام روکنے کی وجہ سے ٹوٹ پھوٹ کا شکار ہے سڑکوں پر ادھور کام ہونے کی وجہ سے ٹریفک کی وجہ سے ہر وقت مٹی اڑتی رہتی ہے اور چاروں اطراف گرد و غبار کے بادل چھائے رہتے ہیں؟

(ج) کیا حکومت اس سڑک / روڈ کی دورویہ تعمیر کے لئے جلد از جلد فنڈز فراہم کرنے کا ارادہ رکھتی ہے تو کب تک نہیں تو اس کی وجوہات کیا ہیں؟

(تاریخ وصولی 4 اپریل 2019 تاریخ ترسیل 3 جولائی 2019)

جواب

وزیر مواصلات و تعمیرات

(الف) احمد پور شرقیہ تادھوڑ کوٹ دورویہ روڈ ضلع بہاولپور کا منصوبہ محکمہ مواصلات و تعمیرات میں نہ ہی منظور ہوا ہے اور نہ ہی ایسا کوئی منصوبہ سالانہ ترقیاتی پروگرام میں شامل ہے۔

(ب) اس منصوبہ پر محکمہ مواصلات و تعمیرات کی طرف سے کوئی رقم خرچ نہ کی ہے اور نہ ہی اس کی تعمیر محکمہ ہڈانے کی ہے۔

(ج) اس ضمن میں عرض ہے کہ درج بالا دورویہ منصوبہ محکمہ کسی بھی پروگرام میں زیر غور نہ ہے اور نہ ہی اس منصوبہ کے مکمل ہونے اور فنڈز کی دستیابی کے بارے میں محکمہ بیان کر سکتا ہے۔

(تاریخ وصولی جواب 16 جولائی 2020)

اوکاڑہ: جی ٹی روڈ چک نمبر 6/4 ایل سے دربار حضرت کرمانوالہ تک کی تعمیر و مرمت سے متعلقہ تفصیلات

*2245: جناب منیب الحق: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) کیا درست ہے کہ جی ٹی روڈ اوکاڑہ چک نمبر 6/4 ایل سے دربار حضرت کرمانوالہ تک ٹوٹ پھوٹ کا شکار ہے؟

(ب) مذکورہ سڑک کب بنائی گئی، اس پر کتنی لاگت آئی اور کس کمپنی کو اس سڑک کا ٹھیکہ دیا گیا؟

(ج) مذکورہ سڑک کے لیے 19-2018 کے بجٹ میں کتنی رقم مختص کی گئی تھی؟

(د) اگر جواب اثبات میں ہیں تو حکومت مذکورہ سڑک کی جلد از جلد تعمیر / مرمت کروانے کا ارادہ رکھتی ہے اگر ہاں تو کب تک نہیں تو اسکی وجوہات کیا ہیں؟

(تاریخ وصولی 10 اپریل 2019 تاریخ ترسیل 12 جولائی 2019)

جواب

وزیر مواصلات و تعمیرات

(الف) جی ٹی روڈ اوکاڑہ چک نمبر 6/4 L سے دربار حضرت کرمانوالہ تک کا کچھ حصہ ٹوٹ پھوٹ کا شکار ہے۔

(ب) مذکورہ سڑک 1982 میں تعمیر کی گئی تاہم اس کی وررویہ (Dualization) تعمیر مندرجہ ذیل حصوں میں ضلعی حکومت کے مختلف ادوار میں کی گئی تفصیل درج ذیل ہے۔

سیریل نمبر	سیکشن	نام ٹھیکیدار	سال	لاگت (ملین روپے)
1	دورویہ تعمیر اولڈ جی ٹی روڈ راوی فلنگ اسٹیشن تاریلوے پھاٹک چک نمبر 1/4 (لمبائی 1.55 کلومیٹر)	خالد اینڈ برادرز	2007-08	29.981
2	دورویہ تعمیر اولڈ جی ٹی روڈ از جواد ایونیو تاریلوے پھاٹک چک نمبر 1/4 و چنگی نمبر 7 تا پل 4/L نہر (لمبائی 3.60 کلومیٹر)	فضل انجینئرنگ کارپوریشن	2013-14	136.970

(ج) چونکہ ہائی وے M&R ڈویژن ساہیوال کو سڑکات کی مرمت کے لیے فنڈز بلاک ایلو کیشن کی شکل میں ریلیز ہوتے ہیں لہذا مالی سال 2018-19 میں بجٹ میں بطور خاص اس سڑک کی مرمت کے لیے کوئی فنڈز مختص نہ کیے گئے ہیں۔
(د) فنڈز کی دستیابی پر حکومت مذکورہ سڑک کی رواں مالی سال سے مرحلہ وار تعمیر و مرمت کا ارادہ رکھتی ہے۔

(تاریخ وصولی جواب 16 جولائی 2020)

اوکاڑہ: پل راجو وال تاہیڈ سلیمائی کینال روڈ کی تعمیر و مرمت اور مختص بجٹ سے متعلقہ تفصیلات

* 2529: چودھری افتخار حسین چھچھڑ: کیا وزیر مواصلات و تعمیرات ازراہ نوازش بیان فرمائیں گے کہ:-

- (الف) کیا یہ درست ہے کہ پل راجو وال تاہیڈ سلیمائی کینال پر سنگل روڈ موجود ہے۔ مذکورہ روڈ کی موجودہ حالت کیسی ہے سال 2019-20 کے بجٹ میں مذکورہ روڈ کی تعمیر / مرمت کے لیے کتنی رقم مختص کی گئی ہے؟
- (ب) کیا یہ بھی درست ہے کہ اگر مذکورہ روڈ کو دورویہ بنا دیا جائے تو لاہور سے بہاولنگر اور بہاولپور جانے کے لیے تقریباً 100 کلومیٹر کا فاصلہ کم ہو جائے گا اس سے لاکھوں لوگوں کے وقت اور پیسہ کی بھی بچت ہوگی؟
- (ج) کیا یہ بھی درست ہے کہ مذکورہ روڈ کا تقریباً 30 کلومیٹر راجو وال تاہیڈ گل شیر بالکل ناکارہ ہو چکا ہے مذکورہ روڈ کے مختلف حصے بالکل چلنے کے قابل نہ ہیں؟
- (د) اگر جواب اثبات میں ہیں تو کیا حکومت مذکورہ روڈ کو ڈبل کرنے کے لیے آئندہ مالی سال 2019-20 میں بجٹ مختص کرنے کا ارادہ رکھتی ہے اگر ہاں تو کب تک؟

(تاریخ وصولی 20 مئی 2019 تاریخ ترسیل 2 اگست 2019)

جواب

وزیر مواصلات و تعمیرات

(الف) جی ہاں یہ درست ہے کہ راجووال تاہیڈ سلیمائی بی ایس لنک کینال کے بائیں کنارے پر سنگل روڈ موجود ہے۔ سڑک مذکورہ کی راجووال تاہیڈ گلشیر تک چوڑائی 10 فٹ ہے جو کہ خستہ حالی کا شکار ہے جبکہ ہیڈ گلشیر تاہیڈ سلیمائی آؤٹ فال تک سڑک کی چوڑائی 12 فٹ ہے اس کی حالت تسلی بخش ہے۔ مالی سال 2019-20 میں راجووال تاہیڈ سلیمائی بی ایس لنک کینال سڑک کی تعمیر / مرمت کے لئے کوئی رقم مختص نہ کی گئی ہے۔

(ب) درست نہ ہے۔ لاہور سے بہاولنگر اور بہاولپور جانے کے لئے متبادل شاہرات موجود ہیں اور اس سڑک کو دوریہ کرنے کے بعد بھی لاہور سے بہاولنگر اور بہاولپور کا فاصلہ کسی بھی طرح 100 کلومیٹر کم نہیں ہوگا۔

(ج) جی ہاں یہ درست ہے۔

(د) سڑک راجووال تاہیڈ سلیمائی کینال کو ڈبل کرنے کے لئے مالی سال 2019-20 میں بجٹ مختص نہ کیا گیا ہے۔

(تاریخ وصولی جواب 16 جولائی 2020)

لاہور: وحدت کالونی میں واٹر سپلائی اور سیوریج کی ناقص انتظامات سے متعلقہ تفصیلات

*2539: محترمہ خدیجہ عمر: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) کیا یہ درست ہے کہ وحدت کالونی لاہور میں واٹر سپلائی اور سیوریج کا انتظام محکمہ مواصلات و تعمیرات کی ذمہ داری ہے۔

(ب) کیا یہ بھی درست ہے کہ وحدت کالونی میں سیوریج کا گندہ پانی واٹر سپلائی کی لائنوں میں مکس ہو رہا ہے جس کے استعمال سے وہاں کے رہائشی مختلف بیماریوں بشمول پیپٹائٹس میں مبتلا ہو رہے ہیں۔

(ج) کیا یہ بھی درست ہے کہ وحدت کالونی کی سڑکیں ٹوٹ پھوٹ کا شکار ہیں جس سے آئے روز حادثات ہو رہے ہیں اور وہاں سٹریٹ لائٹس نہ ہونے کی وجہ سے اندھیرے میں حادثات کی تعداد بڑھتی جا رہی ہے۔

(د) کیا محکمہ وحدت کالونی میں درج بالا سہولیات فراہم کرنے کے لیے فوری اقدامات کرنے کو تیار ہے اگر ہاں تو کب تک، نہیں تو اس کی وجوہات کیا ہیں۔

(تاریخ وصولی 22 مئی 2019 تاریخ ترسیل 31 جولائی 2019)

جواب

وزیر مواصلات و تعمیرات

(الف) جی ہاں یہ درست ہے کہ محکمہ مواصلات و تعمیرات کی ذمہ داری ہے۔

(ب) نہیں یہ درست نہیں ہے اور ایسی کوئی بھی شکایت کسی الاٹی کی طرف سے درج نہیں ہوئی۔ وحدت کالونی کے رہائشیوں کو صاف پانی میسر آرہا ہے۔ حال ہی میں مختلف گھروں سے پانی لے کے ٹیسٹ کروائے گئے تھے جن کی رپورٹ تسلی بخش ہے۔ (رپورٹس ایوان کی میز پر رکھ دی گئی ہیں)۔

(ج) نہیں یہ بات درست نہیں ہے البتہ کچھ سڑکوں کے پیچ ورک ہونے والے ہیں جس کا تخمینہ سیکرٹری I&C کو Approval اور فنڈز کی دستیابی کے لیے بھیج دیا ہے۔ جیسے ہی فنڈز دستیاب ہونگے سڑکوں کی مرمت کا کام مکمل کر دیا جائے گا۔ اور حالیہ بارشوں کی وجہ سے کچھ سٹریٹ لائٹس خراب ہو گئی تھیں جنہیں اب درست کر دیا گیا ہے اور اب کسی قسم کی شکایت نہ ہے۔

(د) محکمہ مواصلات و تعمیرات درج ذیل شکایت کے فوری ازالے کے لیے بالکل تیار ہے جو نہی درج بالا فنڈز کی دستیابی ہوگی سڑکوں کی مرمت وغیرہ کا کام جلد از جلد مکمل کر دیا جائیگا۔

(تاریخ وصولی جواب 16 جولائی 2020)

لاہور: فیروز پور روڈ گجومتہ تادیپالپور سڑک کی تعمیر و مرمت اور کیلئے مختص بجٹ سے متعلقہ تفصیلات

*2548: محترمہ عنیزہ فاطمہ: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) کیا یہ درست ہے کہ فیروز پور روڈ گجومتہ تادیپالپور کئی جگہوں سے ٹوٹ پھوٹ کا شکار ہے؟

(ب) کیا یہ بھی درست ہے کہ گجومتہ تادیپالپور سڑک کے دونوں طرف سروس روڈ بنائی گئیں ہیں سروس روڈ کونسی ٹریفک کے لیے بنائی گئی ہے۔

(ج) کیا یہ بھی درست ہے کہ جب سے مذکورہ سڑک بنائی گئی ہے اس کے بعد اس کی مرمت نہ کی گئی ہے اگر مرمت کی گئی ہے تو سال 2018-19 میں مذکورہ سڑک کی مرمت کی مد میں کتنا بجٹ خرچ کیا گیا ہے۔

(د) اگر جواب اثبات میں ہیں تو کیا حکومت مذکورہ سڑک کی تعمیر / مرمت کرنے کے لیے سال 2019-20 کے بجٹ میں رقم مختص کرنے کا ارادہ رکھتی ہے اگر نہیں تو اس کی وجوہات بیان فرمائیں۔

(تاریخ وصولی 28 مئی 2019 تاریخ ترسیل 31 جولائی 2019)

جواب

وزیر مواصلات و تعمیرات

(الف) جی یہ درست نہ ہے۔ گجومتہ تادیپالپور روڈ اندر حدود ضلع لاہور قصور کی حال ہی میں مرمت کی گئی ہے جبکہ سڑک آبادی الہ آباد میں ٹوٹ پھوٹ کا شکار ہے۔ جس کا حال ہی میں ٹینڈر منظوری کے مراحل میں ہے۔ فنڈز کی دستیابی پر کام مکمل کر دیا جائے گا

(ب) جی ہاں یہ درست ہے گجومتہ قصور مذکورہ سڑک کے دونوں طرف سروس روڈ بنائی گئی ہے۔ اور سروس روڈ سست رفتار ٹریفک کے لیے بنائی گئی ہے۔

(ج) جی یہ درست نہیں ہے اس سڑک کی تعمیر کے بعد اس کو بوقت ضرورت مرمت کیا جاتا رہا ہے اور دوران سال 2018-19 میں ضلع حدود لاہور 3.00 ملین روپے مرمت کے لیے خرچ کیے گئے اور حدود ضلع قصور میں 18.00 ملین روپے مرمت کے لیے خرچ کیے گئے ہیں۔

(د) جی ہاں یہ درست ہے حکومت نے مالی سال 20-2019 میں حدود ضلع لاہور میں تقریباً 1.20 ملین اور حدود ضلع قصور میں 1.80 ملین روپے مرمت کے لیے خرچ کیے ہیں۔

(تاریخ وصولی جواب 16 جولائی 2020)

دیپالپور تالاہور براستہ قصور ٹال ٹیکس کے ٹھیکہ اور اسکی مالیت سے متعلقہ تفصیلات

*2549: محترمہ عنیزہ فاطمہ: کیا وزیر مواصلات و تعمیرات ازراہ نوازش بیان فرمائیں گے کہ:-

- (الف) کیا یہ درست ہے کہ دیپالپور تالاہور براستہ قصور ٹال ٹیکس کی مد میں ہر گاڑی سے رقم وصول کی جاتی ہے؟
- (ب) مذکورہ ٹال ٹیکس جو کہ مصطفیٰ آباد کے قریب بنایا گیا ہے اس کا ٹھیکہ کس کمپنی کو کتنی مالیت میں دیا گیا ہے۔ کتنی کمپنیوں نے حصہ لیا ہے مکمل تفصیل سے آگاہ فرمائیں۔
- (ج) کیا یہ بھی درست ہے کہ سال ہا سال سے ایک ہی کمپنی کے پاس ٹھیکہ ہے اور وہ اپنی من مرضی سے گاڑیوں سے رقم وصول کرتے ہیں حکومت کے منظور کردہ ریٹ کی تفصیل کیا ہے۔

(تاریخ وصولی 28 مئی 2019 تاریخ ترسیل 31 جولائی 2019)

جواب

وزیر مواصلات و تعمیرات

- (الف) جی ہاں۔ دیپالپور تالاہور قصور ٹال ٹیکس گورنمنٹ کے منظور شدہ شیڈول کے مطابق وصول کیا جاتا ہے۔
- (ب) مصطفیٰ آباد کے قریب ٹال پلازہ کا ٹھیکہ سپار کو کنسٹرکشن کمپنی کو سال 20-2019 کے لیے تیرہ کروڑ چھیاسی لاکھ سات ہزار سات سو چھیاسی (Rs. 13,86,07,786) بمطابق ایکسین ہائی وے چھٹی نمبری C/4461 مورخہ 29.06.2019 کو الاٹ ہوا ہے۔ دو کمپنیوں نے ٹینڈرز میں حصہ لیا (ٹینڈرز کی تفصیل)
- مالیت 13,86,07,786 کمپنی کا نام سپار کو کنسٹرکشن کمپنی
- مالیت 13,51,50,000 کمپنی کا نام سعید احمد
- (ج) یہ درست نہ ہے کہ ایک کمپنی کو سال بہ سال ٹھیکہ دیا جاتا ہے ہر سال ٹینڈر لگایا جاتا ہے اور کمیٹییشن کے بعد ٹینڈر الاٹ کیا جاتا ہے۔ سال 19-2018 میں نوبل الانس کو ٹینڈر الاٹ ہوا۔ جس کی مالیت 13,71,51,000 بجوالہ ایکسین ہائی وے چھٹی نمبری 6450/C مورخہ 30.06.2018 کو الاٹ ہوا تھا۔

سال 20-2019 سپار کو کنسٹرکشن کمپنی کو سال 20-2019 کے لیے تیرہ کروڑ چھیاسی لاکھ سات ہزار سات سو چھیاسی (Rs. 13,86,07,786) بمطابق ایکسین ہائی وے چھٹی نمبری C/4461 مورخہ 29.06.2019 کو الاٹ ہوا ہے۔ مذکورہ ٹال پلازہ پر منظور شدہ شیڈول کے مطابق رقم وصول کی جاتی ہے۔ منظور شدہ شیڈول کی کاپی ایوان کی میز پر رکھ دی گئی ہے۔

(تاریخ وصولی جواب 16 جولائی 2020)

نارووال مرید کے روڈ کی از سر نو تعمیر سے متعلقہ تفصیلات

*2653: جناب منان خاں: کیا وزیر مواصلات و تعمیرات ازراہ نوازش بیان فرمائیں گے کہ:-

- (الف) کیا یہ درست ہے کہ نارووال مرید کے روڈ جگہ جگہ سے ٹوٹ پھوٹ کا شکار ہے؟
- (ب) کیا یہ بھی درست ہے کہ یہ ون وے روڈ ہے اڈاسراج کے مقام پر زیادہ خراب ہونے کی وجہ سے روڈ کی ایک سائیڈ بند کر دی گئی ہے یہاں پر پانی کھڑا ہوا ہے جو کہ جوہڑ کی شکل اختیار کر گیا ہے۔
- (ج) کیا یہ بھی درست ہے کہ یہ روڈ حال ہی میں تعمیر ہوئی ہے اس کی ٹوٹ پھوٹ کی وجوہات کیا ہیں کیا حکومت اس کی ٹوٹ پھوٹ کی تحقیقات کروانے اور اس سڑک کی از سر نو تعمیر کروانے کا ارادہ رکھتی ہے تو کب تک۔
- (تاریخ وصولی 20 جون 2019 تاریخ ترسیل 19 اگست 2019)

جواب

وزیر مواصلات و تعمیرات

- (الف) یہ درست ہے کہ چند ایک جگہ سے سڑک میں پیچ پڑے ہوئے ہیں۔ اور پیچ ورک ہائی وے M&R ڈیپارٹمنٹ کرتا ہے۔
- (ب) یہ بھی درست ہے کہ یہ ون وے روڈ ہے اڈاسراج کے مقام پر ایک جگہ سے سڑک نکاسی آب کے مسائل کی وجہ سے خراب تھی اور M&R ہائی وے ڈیپارٹمنٹ کی جانب سے نکاسی آب کے بعد اس کی خراب سائیڈ عارضی درست کر دی گئی ہے اور اب دونوں طرف ٹریفک روانی سے چل رہی ہے۔
- (ج) یہ درست ہے کہ اس روڈ کی تعمیر 2012 میں شروع ہوئی۔ یہ نارووال کی حدود میں صرف 33 کلومیٹر آتی ہے۔ اس روڈ کو چار حصوں میں تقسیم کر کے، چار مختلف فرمز کو کام الاٹ کیا گیا تھا اس ضمن میں گروپ نمبر 2,3,4 بالترتیب 06/2012، 03/2012 اور 02/2017 میں مکمل ہو چکے ہیں جبکہ گروپ نمبر 1 میں تین پل اور ان کی اپروچ شامل ہیں۔ موقع پر پلوں کا کام مکمل ہو چکا ہے اور اپروچ کا کام جاری ہے۔ چونکہ اس سکیم کو مکمل کرنے کے لیے مکمل فنڈز ابھی بھی موجود نہ ہیں۔ فنڈز آنے پر کام جلد از جلد مکمل کر دیا جائے گا۔

(تاریخ وصولی جواب 16 جولائی 2020)

پیر محل، سندھیلیانوالی اور میاں چنوں کے درمیان دریائے راوی پر پل بنانے سے متعلقہ تفصیلات

*2667: جناب بابر حسین عابد: کیا وزیر مواصلات و تعمیرات ازراہ نوازش بیان فرمائیں گے کہ:-

- (الف) کیا یہ درست ہے کہ لاہور تا عبدالحکیم تک CPEC کے تحت موٹروے بنائی گئی ہے جس سے لاہور تک پہنچنے میں کافی ٹائم کی بچت ہے؟

(ب) کیا یہ بھی درست ہے کہ اس موٹروے سے میاں چنوں، چیچہ وطنی، وہاڑی اور دیگر علاقہ جات کو زیادہ فائدہ نہیں ہوا کیونکہ پیر محل انٹر چینج سے اتر کر ان علاقہ جات کے لوگوں کو کافی دور دراز سے واپس آنا پڑتا ہے کیونکہ دریائے راوی پر پیر محل سندھیلانوالی اور میاں چنوں وغیرہ کو ملانے کے لیے پل نہ ہے۔

(ج) کیا یہ بھی درست ہے کہ سابقہ وزیر اعلیٰ پنجاب جناب غلام حیدر وائیں نے سندھیلانوالی پیر محل اور میاں چنوں تک رسائی کے لیے دریائے راوی پر پل بنانے کے لیے Feasibility رپورٹ تیار کروائی تھی لیکن ان کے بعد اس منصوبہ پر کوئی پیش رفت نہ ہوئی کیا حکومت اس منصوبہ کو مکمل کر کے دریائے راوی پر پل بنانے کا ارادہ رکھتی ہے نہیں تو اس کی وجوہات کیا ہیں۔

(تاریخ وصولی 21 جون 2019 تاریخ ترسیل 30 اگست 2019)

جواب

وزیر مواصلات و تعمیرات

(الف) درست ہے۔

(ب) درست ہے۔

(ج) درست ہے کہ سابقہ وزیر اعلیٰ جناب غلام حیدر وائیں نے 1992 میں سندھیلانوالی، پیر محل اور میاں چنوں تک رسائی کے لیے دریائے راوی پر پل بنانے کے لیے Feasibility رپورٹ تیار کروائی تھی۔ لیکن اس پر مزید پیش رفت نہ ہو سکی۔ موجودہ ریٹ کے مطابق اس پل کا تخمینہ لاگت 1028.058 ملین روپے بنتا ہے۔ فنڈز کی دستیابی ممکن ہوگی تو یہ پل تعمیر کیا جائے گا۔

(تاریخ وصولی جواب 16 جولائی 2020)

جڑانوالہ تاسستانہ روڈ فیصل آباد کی تعمیر و لمبائی سے متعلقہ تفصیلات

* 2673: جناب واثق قیوم عباسی: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) جڑانوالہ تاسستانہ روڈ (فیصل آباد) کب تعمیر ہوئی متذکرہ روڈ کی لمبائی کتنی ہے؟

(ب) کیا اس وقت سڑک قابل مرمت ہے اگر ہے تو مالی سال 20-2019 میں کتنی رقم مذکورہ سڑک کے لیے رکھی گئی ہے اگر نہیں تو اس کی وجوہات کیا ہیں نیز قبل ازیں کتنی دفعہ اور کب اس سڑک کی مرمت کی گئی تھی۔

(تاریخ وصولی 25 جون 2019 تاریخ ترسیل 30 اگست 2019)

جواب

وزیر مواصلات و تعمیرات

(الف) جڑانوالہ تاسستانہ روڈ فیصل آباد 96-97 میں تعمیر کی گئی اس کی لمبائی 25.00 کلومیٹر ہے۔

(ب) اس وقت یہ سڑک قابل مرمت ہے۔ مالی سال 2019-20 میں 20.00 ملین مذکورہ سڑک کے 2.00 کلو میٹر لمبائی مرمت کے لیے رکھی گئی ہے۔ تاہم بقایا لمبائی بھی قابل مرمت ہے۔ اس کی لمبائی 19.00 کلو میٹر ہے جس کی لاگت 125.808 ملین روپے ہے۔ قبل از مالی سال 2017-18 میں 4.00 کلو میٹر کارپٹ ہوئی تھی جو کہ 21.00 کلو میٹر سے 25.00 کلو میٹر ہے۔

(تاریخ وصولی جواب 16 جولائی 2020)

لاہور: وحدت کالونی کوارٹرز کی تعمیر و مرمت سے متعلقہ تفصیلات

*2717: جناب محمد طاہر پرویز: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) F.D فلیٹس اور ایل، ایم، جے بلاک وحدت کالونی لاہور میں سال 2017-18 اور 2018-19 کے دوران کس کس کوارٹرز اور فلیٹ میں کون کون سا کام سرانجام دیا گیا۔ تفصیل کوارٹرز اور فلیٹ وائز علیحدہ علیحدہ مع کام کی نوعیت بتائیں؟
(ب) ان دو سالوں کے دوران جن فلیٹ اور کوارٹرز میں کوئی کام مرمت یا دیگر نہیں ہوا اس کی وجوہات کیا ہیں۔
(ج) کس کس کوارٹرز اور فلیٹ میں ماربل، پتھر اور لکڑی کا کام سرانجام دیا گیا ان کوارٹرز کا نمبرز، کام اور فنڈز کی تفصیل دی جائے۔
(د) کیا حکومت جن کوارٹرز اور فلیٹ میں ان دو سالوں کے دوران کوئی کام نہیں ہوا وہاں مرمت، فرش، چھتوں کی تبدیلی وغیرہ کا کام کروانے کا ارادہ رکھتی ہے اگر نہیں تو اس کی وجوہات کیا ہیں؟

(ه) سال 2017-18 اور 2018-19 میں ان کوارٹروں کے الاٹیوں کی تنخواہ میں سے (Recovery of House All 5%) کی مد میں کتنی رقم اکٹھی ہوئی اور کتنی رقم خرچ ہوئی۔

(و) 2017-18 اور 2018-19 میں کتنے الاٹیوں نے کوارٹرز کی تعمیر / مرمت کے لیے درخواستیں دیں ان کی الگ الگ کوارٹرز وائز تفصیل دیں کتنی پر عملد آمد ہو اور کتنی زیر التواء ہیں تفصیل کوارٹرز وائز بتائی جائے۔

(تاریخ وصولی 10 جولائی 2019 تاریخ ترسیل 30 اگست 2019)

جواب

وزیر مواصلات و تعمیرات

(الف) F.D فلیٹس اور ایل، ایم، جے بلاک وحدت کالونی لاہور میں سال 2017-18 اور 2018-19 کے دوران جس جس کوارٹرز اور فلیٹ میں کام سرانجام دیا گیا اس کی تفصیل کوارٹرز اور فلیٹ وائز علیحدہ علیحدہ مع کام کی نوعیت ایوان کی میز پر رکھ دی گئی ہے۔
(ب) ان دو سالوں کے دوران جن کوارٹرز و فلیٹز میں کام نہ کیا گیا ہے۔ اس کی وجہ فنڈز کی عدم دستیابی ہے۔
(ج) جن کوارٹرز اور فلیٹ میں ماربل، پتھر اور لکڑی کا کام سرانجام دیا گیا اس کوارٹرز کا نمبرز کام اور فنڈز کی تفصیل ایوان کی میز پر رکھ دی گئی ہے۔

(د) جن کوارٹر اور فلیٹ میں ان دو سالوں کے دوران کوئی کام نہ ہوا۔ محکمہ مواصلات و تعمیرات ان کوارٹروں کی مرمت وغیرہ کے کام کروانے کے لیے تیار ہے۔ حکومت وحدت کالونی لاہور کے کوارٹروں کی مرمت کے لیے ہر وقت کوشاں ہے۔ وہ کوارٹر جن پر کام نہ ہوا ہے۔ اس کے رہائشیوں کی درخواست پر ان کے تخمینہ جات لگا کر Approval کے لیے بھیج دیئے گئے ہیں، فنڈز کی دستیابی پر ان کے کام کر دیئے جائیں گے۔

(ه) متعلقہ نہ ہے اس کی تفصیل محکمہ S&GAD لاہور کارینٹ برانچ مہیا کر سکتا ہے۔

(و) i. سال 2017-18 اور 2018-19 میں F.D فلیٹس کے 49 درخواستیں موصول ہوئیں اور ان میں سے 21 فلیٹس میں فنڈز کی

دستیابی کے بعد مرمت وغیرہ کا کام انجام دیا گیا۔ اور 28 فلیٹس میں فنڈز کی عدم دستیابی کی وجہ سے کام مکمل نہ ہو سکا۔

ii سال 2017-18 اور 2018-19 میں L بلاک فلیٹس میں 98 درخواستیں موصول ہوئیں اور ان میں سے 43 فلیٹس میں فنڈز

کی دستیابی کے بعد مرمت وغیرہ کا کام انجام دیا گیا۔ اور 55 فلیٹس میں فنڈز کی عدم دستیابی کی وجہ سے کام مکمل نہ ہو سکا۔

iii سال 2017-18 اور 2018-19 میں M بلاک فلیٹس میں 150 درخواستیں موصول ہوئیں اور ان میں سے 62 فلیٹس میں

فنڈز کی دستیابی کے بعد مرمت وغیرہ کا کام انجام دیا گیا۔ اور 88 فلیٹس میں فنڈز کی عدم دستیابی کی وجہ سے کام مکمل نہ ہو سکا۔

iv سال 2017-18 اور 2018-19 میں J بلاک فلیٹس میں 144 درخواستیں موصول ہوئیں اور ان میں سے 58 فلیٹس میں فنڈز

کی دستیابی کے بعد مرمت وغیرہ کا کام انجام دیا گیا۔ اور 86 فلیٹس میں فنڈز کی عدم دستیابی کی وجہ سے کام مکمل نہ ہو سکا۔

مندرجہ بالا فلیٹس F.D, J, L & M بلاکس کی تفصیل ایوان کی میز پر رکھ دی گئی ہے۔

(تاریخ وصولی جواب 16 جولائی 2020)

رحیم یار خان: پی پی 266 ٹلور وڈ صادق آباد، سنجر پور ولہار روڈ اور ماچھکہ نور شاہ روڈ کی مرمت سے متعلقہ

تفصیلات

* 2777: جناب ممتاز علی: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) حلقہ پی پی 266 رحیم یار خان میں سال 2018-19 میں پیچ ورک کی مد میں کتنا کام کروایا گیا؟

(ب) کیا یہ درست ہے کہ ٹلور وڈ صادق آباد، سنجر پور ولہار روڈ اور ماچھکہ نور شاہ روڈ انتہائی خستہ حال اور ٹوٹ پھوٹ کا شکار ہیں اور ان پر روزانہ بے شمار حادثات پیش آرہے ہیں۔

(ج) حکومت نے متذکرہ بالا روڈز کی بحالی اور مرمت کے لئے موجودہ سال کے بجٹ میں کتنی رقم رکھی ہے۔

(د) اگر متذکرہ بالا روڈز کی مد میں رقم رکھی گئی ہے تو کب تک، ان روڈز کی بحالی و مرمت کا کام شروع ہو جائے گا۔

(تاریخ وصولی 24 جولائی 2019 تاریخ ترسیل 30 اگست 2019)

جواب

وزیر مواصلات و تعمیرات

(الف) کوئی کام سال 19-2018 میں ہائی وے (M&R) میں نہیں کروایا گیا۔

(ب) جی ہاں۔

(ج) مذکورہ بالا روڈ کی مرمت فنڈز دستیاب ہونے پر کر دی جائے گی۔

(د) مذکورہ بالا روڈ کی بحالی اور مرمت کی مد میں کوئی رقم نہ رکھی گئی ہے۔

(تاریخ وصولی جواب 16 جولائی 2020)

رحیم یار خان: علاقہ پل گری تا محمد پور نوناریاں سڑک کی تعمیر و مرمت سے متعلقہ تفصیلات

*2819: سید عثمان محمود: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) کیا یہ درست ہے کہ تحصیل رحیم یار خان کے علاقے پل گری تا محمد پور نوناریاں سڑک گزشتہ کئی سالوں سے ٹوٹ پھوٹ کا شکار ہے؟

(ب) کیا یہ بھی درست ہے کہ ہیڈ دہلی بنگلہ، محمد پور، آباد پور شیخ واہن آنے جانے والے علاقہ مکینوں کو مشکلات کا سامنا ہے۔

(ج) اگر جواب اثبات میں ہیں تو حکومت مذکورہ روڈ کو کب تک از سر نو تعمیر کرنے کا ارادہ رکھتی ہے، اگر نہیں تو وجوہات سے آگاہ فرمائیں۔

(تاریخ وصولی 6 اگست 2019 تاریخ ترسیل 30 ستمبر 2019)

جواب

وزیر مواصلات و تعمیرات

(الف) درست نہ ہے۔

(ب) علاقہ مکینوں کو مشکلات کا سامنا نہ ہے۔ چونکہ مذکورہ سڑک شیخ واہن تا بستی پلو شاہ تک دو حصوں میں دوبارہ تعمیر ہو چکی ہے اور اسے 10 فٹ سے 20 فٹ چوڑا کیا جا چکا ہے۔

(ج) سڑک کا بقیہ حصہ بستی پلو شاہ تا محمد پور نوناریاں براستہ پل گری محکمہ ہائی وے ڈویژن رحیم یار خان کے سالانہ ترقیاتی پروگرام برائے سال 2019-20 (ADP) میں مکمل ہو چکا ہے۔

(تاریخ وصولی جواب 16 جولائی 2020)

ضلع بہاولنگر: فورٹ عباس تاولہر روڈ، مروٹ روڈ کی کشادگی و مرمت سے متعلقہ تفصیلات

*2878: جناب محمد ارشد: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) کیا یہ درست ہے کہ فورٹ عباس تا مروٹ روڈ ضلع بہاولنگر کی چوڑائی کم ہے جبکہ اس روڈ پر ٹریفک کا دباؤ نسبت زیادہ ہے کیا یہ درست ہے کہ فورٹ عباس تا مروٹ روڈ کا کچھ حصہ 86 موٹر تک تقریباً 15 کلو میٹر کارپٹ روڈ تعمیر ہو چکا ہے اور اسی روڈ کا بقیہ حصہ 86 موٹر تا مروٹ تک کی تعمیر و کشادگی درکار ہے جو کہ 30 کلو میٹر ہے۔

(ب) کیا یہ درست ہے کہ فورٹ عباس تاولہر روڈ کی ٹوٹ پھوٹ کی وجہ سے ضروری ہے کہ اس کی مرمت کی جائے؟

(ج) حکومت فورٹ عباس تا مروٹ روڈ کی کشادگی و بہتری کرنے اور فورٹ عباس تاولہر روڈ کی مرمت کروانے کا ارادہ رکھتی ہے اگر ہاں تو کب تک نہیں تو اس کی وجوہات کیا ہیں۔

(تاریخ وصولی 28 اگست 2019 تاریخ ترسیل 30 ستمبر 2019)

جواب

وزیر مواصلات و تعمیرات

(الف) یہ درست ہے کہ فورٹ عباس تا مروٹ روڈ ضلع بہاولنگر کی چوڑائی کم ہے اور ٹریفک کا دباؤ زیادہ ہے اور سڑک از فورٹ عباس تا 86 موٹر تک 16 کلو میٹر کا حصہ کشادہ و بہتر کیا جا چکا ہے۔ اور یہ درست ہے کہ سڑک از 86 موٹر تا مروٹ تک بقیہ لمبائی 34 کلو میٹر کی کشادگی درکار ہے لیکن موجودہ 20-2019 ADP میں یہ سکیم شامل نہ ہے۔

(ب) فورٹ عباس تاولہر روڈ کی لمبائی 22 کلو میٹر ہے جس میں سے پہلے 10 کلو میٹر کا حصہ KPRRP-III میں کشادہ کیا گیا ہے۔ اور بقیہ 12 کلو میٹر کی مرمت درکار ہے۔ جو کہ محکمہ ہائی وے (M&R) فنڈز کی دستیابی پر مرمت کر دے گا۔

(ج) جی ہاں ارادہ رکھتی ہیں فنڈز کی دستیابی پر مکمل کر دی جائے گی۔

(تاریخ وصولی جواب 16 جولائی 2020)

جنوبی پنجاب میں دریاؤں کے پل کی تعمیر سے متعلقہ تفصیلات

*2971: محترمہ مومنہ وحید: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) کیا یہ درست ہے کہ 1700 ملین روپے کی لاگت سے جنوبی پنجاب میں دریاؤں کے پل تعمیر کئے جا رہے ہیں؟

(ب) اگر جواب ہاں میں ہے تو اس بارے تفصیلات سے آگاہ کریں نیز ان پلوں کی تعمیر کب مکمل ہوگی۔

(ج) اس رقم کو شفاف انداز میں خرچ کرنے کے لیے محکمہ نے کیا اقدامات اٹھائے ہیں۔

(تاریخ وصولی 4 اپریل 2019 تاریخ ترسیل 23 اکتوبر 2019)

جواب

وزیر مواصلات و تعمیرات

(الف) پنجاب ہائی وے ڈیپارٹمنٹ (جنوبی زون) کی حدود میں دریاؤں کے اوپر کوئی بھی پل زیر تعمیر نہ ہے۔

(ب) متعلقہ نہ ہے۔

(ج) متعلقہ نہ ہے۔

(تاریخ وصولی جواب 16 جولائی 2020)

گوجرانوالہ: بانی پاس تاہیڈ قادر آباد سڑک کی تعمیر و مرمت سے متعلقہ تفصیلات

* 2983: چودھری عادل بخش چٹھہ: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) کیا یہ درست ہے کہ گوجرانوالہ بانی پاس تاہیڈ قادر آباد روڈ انتہائی خستہ حال ہے سڑک جگہ جگہ سے ٹوٹ پھوٹ چکی ہے خاص کر حضرت کیلیانوالہ تاہیڈ قادر آباد سڑک انتہائی خستہ حال ہے اس حصہ پر گاڑیاں تو درکنار پیدل چلنا بھی مشکل ہے اسی طرح مدرسہ چٹھہ تا جلال پور چٹھہ روڈ کی حالت بھی ایسی ہے؟

(ب) کیا حکومت ان سڑکوں کی کشادگی اور بہتری کا ارادہ رکھتی ہے تو کب تک۔

(ج) کیا ان سڑکوں کے لئے موجودہ مالی سال 20-2019 میں رقم مختص کی گئی ہے۔

(د) کیا حکومت ان سڑکوں کو اسی سال تعمیر کر دے گی نہیں تو اس کی وجوہات کیا ہیں۔

(تاریخ وصولی 11 ستمبر 2019 تاریخ ترسیل 30 اکتوبر 2019)

جواب

وزیر مواصلات و تعمیرات

(الف) اس کا جواب دو حصوں میں ہے۔

(i) گوجرانوالہ بانی پاس تاہیڈ قادر آباد سڑک کی کل لمبائی 47.5 کلومیٹر اور چوڑائی 24 فٹ ہے۔ محکمہ ہائی وے M&R نے فنڈز کی دستیابی کو مد نظر رکھتے ہوئے گوجرانوالہ بانی پاس کلومیٹر نمبر 1 سے کلومیٹر نمبر 4 (میڈیکل کالج) تک سڑک کی مرمت و منظوری کے مراحل میں ہے۔ جس کا تخمینہ لاگت 45.121 ملین روپے ہے۔ فنڈز کی دستیابی کی صورت میں مرمت کا کام جلد مکمل کر لیا جائے گا۔ کلومیٹر نمبر 4 سے لے کر حضرت کیلیانوالہ کلومیٹر نمبر 30 تک سڑک درست حالت میں ہے۔ حضرت کیلیانوالہ کلومیٹر نمبر 30 سے لے کر کلومیٹر 47.5 تک سڑک خستہ حالی کا شکار ہے۔ مطلوبہ فنڈز کی دستیابی پر اس پورشن کی مرمت کا کام شروع کیا جائے گا۔

(ii) یہ درست ہے کہ مدرسہ چٹھہ تاجلال پور چٹھہ سڑک خستہ خالی کاشکار ہے۔ سڑک کی لمبائی تقریباً 14.1 کلومیٹر اور چوڑائی 10 فٹ ہے۔ جبکہ 5.5 کلومیٹر لمبائی ضلع گوجرانوالہ کی حدود میں آتی ہے اور منظوری کے مراحل میں ہے جسکی تخمینہ لاگت 23.976 ملین روپے ہے۔ فنڈز کی دستیابی کی صورت میں مرمت کا کام جلد شروع کیا جائے گا۔

(ب) محکمہ ہائی وے M&R نے گوجرانوالہ ہائی پاس کلومیٹر نمبر 1 سے کلومیٹر نمبر 4 (میڈیکل کالج) تک سڑک کی مرمت منظوری کے مراحل میں ہے اور فنڈز کی دستیابی کی صورت میں مرمت کا کام جلد شروع کیا جائے گا۔ حضرت کیلیانوالہ کلومیٹر نمبر 30 سے لے کر کلومیٹر نمبر 47.5 تک سڑک خستہ حالی کاشکار ہے۔ فنڈز کی دستیابی پر اس پورشن کی مرمت کا کام شروع کیا جائے گا۔ سڑک کی مزید کشادگی درکار نہ ہے۔

(ج) ان سڑکوں کی مرمت کے لیے مالی سال 2019-20 میں کوئی رقم مختص نہ کی گئی ہے۔

(د) گوجرانوالہ ہائی پاس تاہیڈ قادر آباد سڑک کی کل لمبائی 47.5 کلومیٹر ہے اور چوڑائی 24 فٹ ہے محکمہ ہائی وے M&R نے فنڈز کی دستیابی کو مد نظر رکھتے ہوئے گوجرانوالہ ہائی پاس تا کلومیٹر نمبر 1 سے 4 تک سڑک کی مرمت منظوری کے مراحل میں ہے جسکا تخمینہ لاگت 45.121 ملین روپے ہے۔ فنڈز کی دستیابی کی صورت میں مرمت کا کام جلد مکمل کر لیا جائے گا۔ اور اسی طرح مدرسہ چٹھہ تاجلال پور چٹھہ سڑک کی لمبائی تقریباً 14.1 کلومیٹر اور چوڑائی 10 فٹ ہے۔ جبکہ 5.5 کلومیٹر لمبائی ضلع گوجرانوالہ کی حدود میں آتی ہے اور منظوری کے مراحل میں ہے جسکی تخمینہ لاگت 23.976 ملین روپے ہے۔ فنڈز کی دستیابی کی صورت میں مرمت کا کام جلد شروع کیا جائے گا۔

(تاریخ وصولی جواب 16 جولائی 2020)

شیخوپورہ: انٹر چینج ہرن مینار مرزاور کاں تاگر مولہ ورکاں سڑک کی تعمیر سے متعلقہ تفصیلات

*3014: جناب محمد طاہر پرویز: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) کیا یہ درست ہے کہ انٹر چینج ہرن مینار شیخوپورہ تا مرزاور کاں تاگر مولہ ورکاں سڑک کی تعمیر شروع ہوئی تھی؟

(ب) اس سڑک کی تعمیر کا منصوبہ کتنی مالیت کا ہے اس پر کب کام شروع ہوا تھا اور کب کام مکمل ہونا تھا۔

(ج) اس پر کتنی رقم خرچ ہو چکی ہے کتنا کام مکمل ہوا ہے اور کتنا باقی ہے۔

(د) اس کا ٹھیکہ کس کمپنی کو دیا گیا ہے اب تک کتنا کام مکمل ہوا ہے۔

(ه) کیا حکومت اس سڑک کی تعمیر کی تحقیقات کروانے اور بقایا کام جلد از جلد مکمل کروانے کا ارادہ رکھتی ہے تو کب تک؟

(تاریخ وصولی 13 ستمبر 2019 تاریخ ترسیل 28 اکتوبر 2019)

جواب

وزیر مواصلات و تعمیرات

(الف) یہ درست ہے کہ انٹر چینج ہرن مینار شیخوپورہ تا مرزاور کاں تاگر مولہ ورکاں تا نوشہرہ ورکاں سڑک کی تعمیر 17-2016 میں شروع ہوئی تھی۔

(ب) اس سڑک کی تعمیر کا کل تخمینہ 250.471 ملین روپے تھا۔ اس سڑک کی تعمیر کا آغاز مورخہ 20.05.2017 کو ہوا تھا اور اس سڑک کی تعمیر کا کام مورخہ 19.02.2018 کو مکمل ہونا تھا۔

(ج) اس سڑک کی تعمیر پر اب تک 169.000 ملین خرچ ہو چکے ہیں۔ اس سڑک کی تعمیر کا کام تقریباً 75% مکمل ہو چکا ہے۔ اور 25% بقایا ہے۔

(د) اس سڑک کے کام کا ٹھیکہ چٹھہ اینڈ برادرز کو دیا گیا ہے۔ اور اس سڑک کی تعمیر کا کام تقریباً 75% مکمل ہو چکا ہے۔

(ه) اس سڑک کا تعمیر شدہ حصہ ٹریفک کے زیر استعمال ہے اور بہت اچھی حالت میں ہے اس پر تحقیقات کی ضرورت نہ ہے۔ اس سڑک کو مکمل کرنے لے لیے مزید 63.471 ملین فنڈز درکار ہیں جن کے ملنے کے بعد سڑک کی تعمیر کا باقی کام مکمل ہو جائے گا۔

(تاریخ وصولی جواب 16 جولائی 2020)

جہلم: موضع نوگراں روڈ نالہ گھان کی پل کے حفاظتی پشتہ کو ہٹا کر غیر قانونی راستہ بنانے سے متعلقہ تفصیلات

*3059: چودھری اختر علی: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) جہلم کینٹ سے نالہ گھان موضع نوگراں تحصیل جہلم تک پنڈداد نخان روڈ پر تعینات سڑک کی مرمت و نگرانی کرنے والے محکمہ ہائی وے کے عملہ کے نام اور عہدہ جات بیان فرمائیں؟

(ب) مذکورہ عملہ ایکسپنڈیشن آفس جہلم میں سڑک کی توڑ پھوڑ کی رپورٹ روزانہ ہفتہ وار یا ماہانہ جمع کرواتا ہے۔

(ج) کیا یہ درست ہے کہ ریت اٹھانے والی فرموں نے اپنی سہولت کے لئے موضع نوگراں تحصیل و ضلع جہلم کے مقام پر نالہ گھان کے پل کے ایک حفاظتی پشتہ کے پتھر ہٹا کر اسے کاٹ کر غیر قانونی راستہ بنالیا ہے۔

(د) کیا یہ بھی درست ہے کہ مذکورہ غیر قانونی راستہ پر آنے جانے کے لئے مذکورہ سڑک پر کٹ لگا کر راستہ بنایا گیا ہے جس سے پختہ سڑک انتہائی تیزی سے ٹوٹ رہی ہے۔

(ه) کیا حکومت سرکاری پراپرٹی کو نقصان پہنچانے والے افراد کے خلاف کارروائی کرنے غیر قانونی راستہ بند کر کے اسے مرمت کرنے کا ارادہ رکھتی ہے اگر نہیں تو وجوہات بیان فرمائیں۔

(تاریخ وصولی 16 ستمبر 2019 تاریخ ترسیل 23 اکتوبر 2019)

جواب

وزیر مواصلات و تعمیرات

(الف) ایگزیکٹو انجینئر، راولپنڈی

امجد خان

جاوید وڑائچ

سب ڈویژنل آفیسر جہلم

سب انجینئر جہلم
ہائی وے انسپکٹر جہلم
محسن علی
راجہ امجد

(ب) فیلڈ سٹاف مع ایس ڈی او، اور سیز اور روڈ انسپکٹر، جہاں کوئی روڈ ٹوٹ پھوٹ کا شکار ہو اس کی روپورٹ ایکسیسز آفس راولپنڈی گاہ بگاہ کرتے ہیں۔

(ج) یہ راستہ عرصہ دراز سے گھان نالہ سے ریت اٹھانے کے لیے استعمال ہوتا ہے۔ مزید برآں کسی قسم کا حفاظتی پشتہ نہ توڑا گیا ہے۔ اور نہ ہی کوئی غیر قانونی راستہ بنایا گیا ہے۔

(د) درست نہ ہے۔ سڑک پر کسی قسم کا کٹ نہ لگایا گیا ہے اور نہ ہی کوئی غیر قانونی راستہ بنایا گیا ہے۔ مذکورہ راستہ پرائیویٹ زمین سے ہوتا ہوا سڑک پر آتا ہے جس سے سڑک کو کوئی نقصان نہ ہو رہا ہے۔

(ہ) جی ہاں بالکل سرکاری املاک کا نقصان کرنے والوں کے خلاف قانون کے مطابق کارروائی کی جاتی ہے۔ تاہم اس صورتحال میں سرکاری پراپرٹی کو کوئی نقصان نہ پہنچایا گیا ہے۔

(تاریخ وصولی جواب 16 جولائی 2020)

پنجاب ہاؤس اسلام آباد میں کمرہ بک کروانے کے طریق کار سے متعلق تفصیلات

* 3152: محترمہ شاہدہ احمد: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) کیا یہ درست ہے کہ اراکین اسمبلی کے لئے اسلام آباد میں پنجاب ہاسٹل تعمیر کیا گیا؟

(ب) پنجاب ہاؤس کے کل کتنے کمرے ہیں؟

(ج) پنجاب ہاؤس کے کمرے اراکین اسمبلی کے علاوہ ان کے فیملی ممبر یا علاقہ کے دوست احباب، گارڈز / ڈرائیور کے لئے بھی بک کروائے جاسکتے ہیں۔

(د) پنجاب ہاؤس اسلام آباد میں کمرہ بک کروانے کا طریق کار بیان فرمائیں۔

(تاریخ وصولی 20 ستمبر 2019 تاریخ ترسیل 6 دسمبر 2019)

جواب

وزیر مواصلات و تعمیرات

(الف) پنجاب ہاؤس اسلام آباد میں پنجاب ہاسٹل تعمیر نہیں کیا گیا ہے۔

(ب) پنجاب ہاؤس اسلام آباد میں کل کمروں کی تعداد 65 ہے۔

(ج) یہ سوال محکمہ سے متعلقہ نہ ہے کیونکہ پنجاب ہاؤس اسلام آباد کی الاٹمنٹ وزیر اعلیٰ سیکرٹریٹ کے دائرے اختیار میں ہے۔

(د) یہ سوال محکمہ سے متعلقہ نہ ہے کیونکہ پنجاب ہاؤس اسلام آباد کی الاٹمنٹ وزیر اعلیٰ سیکرٹریٹ کے دائرے اختیار میں ہے۔

(تاریخ وصولی جواب 16 جولائی 2020)

لاہور میں بیشتر انڈر پاس کی تعمیر و مرمت اور لائٹس کی درستگی سے متعلقہ تفصیلات

*3240: محترمہ سمیرا کوئل: کیا وزیر مواصلات و تعمیرات ازراہ نوازش بیان فرمائیں گے کہ:-

- (الف) کیا یہ درست ہے کہ لاہور شہر کے اکثر انڈر پاس دیکھ بھال نہ ہونے کی وجہ سے جگہ جگہ سے ٹوٹ پھوٹ کا شکار ہیں؟
 (ب) کیا یہ بھی درست ہے کہ ان انڈر پاس میں لائٹس بھی خراب پڑی ہیں۔
 (ج) کیا حکومت ان انڈر پاس کی تعمیر و مرمت کروانے اور لائٹس کو ٹھیک کروانے کا ارادہ رکھتی ہے اگر ہاں تو کب تک نہیں تو وجوہات کیا ہیں۔

(تاریخ وصولی 26 ستمبر 2019 تاریخ ترسیل 11 دسمبر 2019)

جواب موصول نہیں ہوا

سرگودھا: بھیرہ تاملکوال مین روڈ کی تعمیر و مرمت سے متعلقہ تفصیلات

*3266: جناب صہیب احمد ملک: کیا وزیر مواصلات و تعمیرات ازراہ نوازش بیان فرمائیں گے کہ:-

- (الف) کیا یہ درست ہے کہ (ضلع سرگودھا) بھیرہ تاملکوال مین روڈ میانی شہر سے ملکوال تک کی حالت ناگفتہ بہ ہے؟
 (ب) کیا یہ بھی درست ہے کہ میانی بلال کالونی اور مڈھ موڑ چوک پر سڑک پر ایک سے دو فٹ کے گڑھے پڑے ہوئے ہیں اور جہاں کئی ماہ سے مین سڑک پر پانی کھڑا ہے مین سڑک پر پانی کھڑا ہونے کی وجہ سے ٹریفک کا چلنا انتہائی دشوار ہے بلکہ پیدل گزرنا بھی بہت مشکل ہے۔
 (ج) اگر جزو ہائے بالا کا جواب اثبات میں ہے تو کیا حکومت اس مین سڑک کو از سر نو تعمیر کرنے کا ارادہ رکھتی ہے تو کب تک اگر نہیں تو اس کی وجوہات کیا ہیں۔

(تاریخ وصولی 3 اکتوبر 2019 تاریخ ترسیل 19 دسمبر 2019)

جواب

وزیر مواصلات و تعمیرات

- (الف) یہ درست ہے کہ اس سڑک کی حالت خراب ہے فنڈز کی دستیابی پر مرمت کا کام شروع کر دیا جائے گا۔
 (ب) یہ درست ہے کہ میانی بلال کالونی اور مڈھ موڑ چوک پر سڑک کی حالت خراب ہے فنڈز کی دستیابی پر مرمت کا کام شروع کر دیا جائے گا۔
 (ج) سڑک کی از سر نو تعمیر فی الحال کسی ترقیاتی پروگرام میں شامل نہ ہے۔

(تاریخ وصولی جواب 16 جولائی 2020)

چنیوٹ، پنڈی بھٹیاں روڈ کی تعمیر و مرمت سے متعلق تفصیلات

*3332: جناب محمد الیاس: کیا وزیر مواصلات و تعمیرات ازراہ نوازش بیان فرمائیں گے کہ:-

- (الف) کیا یہ درست ہے کہ چنیوٹ پنڈی بھٹیاں روڈ ٹوٹ پھوٹ کا شکار ہے؟
 (ب) کیا یہ بھی درست ہے کہ اس روڈ پر روزانہ ہزاروں چھوٹی بڑی گاڑیاں گزرتی ہیں۔
 (ج) کیا یہ بھی درست ہے کہ اس روڈ سے حکومت ٹال ٹیکس کی مد میں روزانہ لاکھوں روپے وصول کر رہی ہے۔
 (د) اگر جواب ہاں میں ہے تو حکومت اس روڈ کو کب تک مرمت کرنے کا ارادہ رکھتی ہے اگر نہیں تو اس کی وجوہات بتائی جائیں۔
- (تاریخ وصولی 15 اکتوبر 2019 تاریخ ترسیل 17 دسمبر 2019)

جواب

وزیر مواصلات و تعمیرات

(الف) چنیوٹ۔ پنڈی بھٹیاں کی لمبائی 34 کلومیٹر ہے جو کہ 12 کلومیٹر ضلع حافظ آباد میں اور بقیہ 22 کلومیٹر ضلع چنیوٹ میں فعال کرتی ہے ضلع حافظ آباد میں میسرز شیخ محمد اقبال اینڈ کوگورنمنٹ کنٹریکٹر نے 2017 میں DST کی تھی اور سڑک کو ٹھیک کر دیا گیا تھا۔ اس کے بعد 2019 میں محکمہ ہائی وے سب ڈویژن M&R حافظ آباد نے اپنی لیبر کے ذریعے مختلف جگہوں پر پیچ ورک کا کام کیا اور سڑک کو چلنے کے قابل بنا دیا تھا۔ اس دوران محکمہ نے ٹبہ شاہ بھلول پر پل کے دو Pannel جو کہ گر گئے تھے دوبارہ تعمیر کیے۔
 (ب) اس روڈ پر روزانہ 1000 سے 1200 چھوٹی بڑی گاڑیاں روانی سے گزرتی ہیں۔
 (ج) مالی سال 2016-17 میں یہ ٹول پلازہ میسرز رانا اشتیاق اینڈ کو نے محکمہ بڈ سے 20% زائد ریٹوں پر حاصل کیا محکمہ کی بڈ 67.721 ملین روپے تھی جبکہ ٹھیکدار کی ٹول بڈ 81.727 ملین روپے تھی جبکہ مالی سال 2017-18 میں اسی بڈ کی بنیاد پر Reserved Price طے کی گئی جو کہ 84.178 ملین روپے Approve ہوئی بعد ازاں 2018-19 میں اس کی Price 87.124 ملین روپے Reserve کی گئی بعد ازاں مالی سال 2019-20 میں بھی اس کی Price 87.362 ملین روپے Reserve کی گئی۔ اس ٹول پلازہ کی نیلامی کے لیے بار ہا ٹینڈرز لگائے۔ مگر زیادہ Reserved Price ہونے کی وجہ سے اب تک یہ ٹول پلازہ محکمہ کے زیر سایہ چل رہا ہے۔ اور اس کی کو لیکشن روزانہ کی بنیاد پر محکمہ سٹیٹ بینک آف پاکستان کے اکاؤنٹ نمبر C-02712 میں جمع کروا رہا ہے۔ محکمہ نے ٹیکس کی مد میں سٹیٹ بینک آف پاکستان کے اکاؤنٹ میں جولائی 2017 سے لیکر مئی 2020 تک 158476010 روپے جمع کروائے ہیں ان سالوں کی Collection Detail ایوان کی میز پر رکھ دی گئی ہے۔ اس سال کی Collection Detail ایوان کی میز پر رکھ دی گئی ہے۔ اس ٹول پلازہ کی مین آمدن جو کہ پل گیارہ سگھاں والی سے پتھر کی ترسیل جو پنجاب بھر میں ہوتی ہے سے ہے۔ ایک سڑک جو کہ پل گیارہ سے پنڈی بھٹیاں کی طرف سیال موڑ سے آتی ہے۔ یہ محکمہ NHA کے کنٹرول میں ہے اور NHA نے سڑک کی بحالی کا کام کیا ہوا ہے۔

(د) سڑک کی موجودہ حالت کے پیش نظر اس سڑک کو Annual Repair کی سالانہ مرمت سے صحیح حالت میں نہیں لایا جاسکتا اس لیے حکومت نے اس سڑک کو PPP موڈ میں تعمیر کرنے کا انتخاب کیا ہے۔

(تاریخ وصولی جواب 16 جولائی 2020)

دریائے سندھ کے اوپر شیخ پل کی فعالیت سے متعلقہ تفصیلات

*3349: سید عثمان محمود: کیا وزیر مواصلات و تعمیرات ازراہ نوازش بیان فرمائیں گے کہ:-

- (الف) کیا یہ درست ہے کہ دریائے سندھ پر روجھان اور رحیم یار خان کو ملانے کے لئے شیخ خلیفہ پل تعمیر کیا گیا ہے؟
 (ب) کیا یہ بھی درست ہے کہ پل کے دونوں اطراف اپروچ روڈ مکمل طور پر فنکشنل ہے۔
 (ج) کیا یہ بھی درست ہے کہ پل تیار ہونے اور روڈ تیار / فنکشنل ہونے کے باوجود درمیانی پانچ سات کلو میٹر سیلابی ایریا میں بند اور روڈ کے نہ ہونے کی وجہ سے پل کا عوام کو کوئی فائدہ نہیں ہو رہا۔
 (د) اگر جواب اثبات میں ہیں تو حکومت مذکورہ پل کو کب تک فعال کرنے کا ارادہ رکھتی ہے اگر نہیں تو وجوہات سے آگاہ فرمائیں۔
 (تاریخ وصولی 16 اکتوبر 2019 تاریخ ترسیل 17 دسمبر 2019)

جواب

وزیر مواصلات و تعمیرات

- (الف) جی ہاں یہ درست ہے۔
 (ب) پل کے دونوں اطراف اپروچ روڈ مکمل نہ ہیں۔
 (ج) یہ درست ہے کہ اپروچ روڈ دونوں طرف کی مکمل نہ ہیں۔ اس لیے عوام کو فائدہ نہیں ہو رہا ہے۔
 (د) اس ضمن میں عرض ہے کہ مذکورہ بالا پل کی اپروچ روڈ اور گائیڈ بنک کی تعمیر کے لیے پنجاب حکومت کی طرف سے سالانہ ترقیاتی پروگرام 2020-21 میں اس سکیم کو شامل نہیں کیا گیا ہے۔ کیونکہ بحوالہ جنرل مینجر (ڈائیزن) نیشنل ہائی وے اتھارٹی اسلام آباد کی چٹھی نمبری GM (Design)/NHA/20/02 مورخہ 12.02.2020 کے تحت یہ سکیم NHA کے PSDP برائے مالی سال 2019-20 میں شامل ہو چکی ہے۔

(تاریخ وصولی جواب 16 جولائی 2020)

رحیم یار خان: ٹلور وڈ صادق آباد کی تعمیر نو سے متعلقہ تفصیلات

*3386: جناب ممتاز علی: کیا وزیر مواصلات و تعمیرات ازراہ نوازش بیان فرمائیں گے کہ:-

- (الف) ٹلور وڈ صادق آباد ضلع رحیم یار خان کو کب بنایا گیا تھا۔
 (ب) کیا یہ درست ہے کہ مذکورہ روڈ کی حالت اس وقت انتہائی خستہ ہے اور جگہ جگہ گڑھے پڑ چکے ہیں جس کی وجہ سے آئے روز حادثات رونما ہو رہے ہیں۔
 (ج) کیا حکومت مذکورہ روڈ کی از سر نو تعمیر کرنے کا ارادہ رکھتی ہے اگر ہاں تو کب تک نہیں تو اس کی وجوہات کیا ہیں۔
 (تاریخ وصولی 23 اکتوبر 2019 تاریخ ترسیل 03 جنوری 2020)

جواب

وزیر مواصلات و تعمیرات

(الف) ٹلور روڈ صادق آباد تقریباً 47 سال پہلے تعمیر کی گئی تھی۔

(ب) جی ہاں یہ درست ہے۔

(ج) مذکورہ روڈ کی مرمت کے لیے 7 کلو میٹر کا ایسٹیمیٹ ہائی وے (کنسٹرکشن) ڈویژن رحیم یار خان کی طرف سے منظوری شوگر سبزی کے تحت سکیم Approve ہو چکی ہے۔ بقیہ 16.52 کلو میٹر حصہ کی مرمت کے لیے 153.626 ملین فنڈز درکار ہیں۔ فنڈز کی دستیابی پر مذکورہ روڈ کی مرمت کر دی جائے گی۔

(تاریخ وصولی جواب 16 جولائی 2020)

تحصیل جام پور لنک روڈ کی تعمیر نیز جام پور بانی پاس کو دورویہ بنانے سے متعلقہ تفصیلات

*3440: محترمہ شازیہ عابد: کیا وزیر مواصلات و تعمیرات ازراہ نوازش بیان فرمائیں گے کہ:-

- (الف) تحصیل جام پور لنک روڈ کو آخری دفعہ کب تعمیر کیا گیا اس کا ٹھیکہ کس کمپنی کے پاس تھا اور اس منصوبہ کو کتنی لاگت سے تعمیر کیا گیا؟
- (ب) کیا یہ درست ہے کہ مذکورہ لنک روڈ کی حالت خراب ہے جس پر آئے روز حادثات ہو رہے ہیں۔
- (ج) کیا یہ بھی درست ہے کہ جام پور بانی پاس پر بھی ٹریفک زیادہ ہونے کی وجہ سے حادثات ہو رہے ہیں۔
- (د) کیا حکومت جام پور لنک روڈ کی از سر نو تعمیر اور جام پور بانی پاس کو دورویہ بنانے کا ارادہ رکھتی ہے تو کب تک نہیں تو اس کی وجوہات کیا ہیں۔

(تاریخ وصولی 31 اکتوبر 2019 تاریخ ترسیل 13 جنوری 2020)

جواب

وزیر مواصلات و تعمیرات

(الف) تحصیل جام پور لنک روڈ دراصل انڈس ہائی وے 55-N کا حصہ ہے جو کہ جام پور شہر سے گذرتا ہے۔ جس کو NHA اسلام آباد نے سال 2005 میں دوبارہ تعمیر کیا تھا۔ کیونکہ یہ کام نیشنل ہائی وے اتھارٹی نے تعمیر کیا تھا لہذا کمپنی کا نام اور اس کی لاگت معلوم نہ ہے۔

(ب) یہ درست ہے کہ مذکورہ سڑک کی حالت خراب ہے اور آئے روز حادثات ہو رہے ہیں۔

(ج) درست ہے۔

(د) اس جواب کا تعلق NHA سے ہے۔

(تاریخ وصولی جواب 16 جولائی 2020)

اوکاڑہ: چوک حافظ لال تاجک حافظ لال تحصیل دیپالپور سڑک کی تعمیر و مرمت سے متعلقہ تفصیلات

*3503: چودھری اختر علی: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) کیا یہ درست ہے کہ چوک حافظ لال تاجک حافظ لال تحصیل دیپالپور ضلع اوکاڑہ سڑک تعمیر کی گئی تھی یہ کس سال تعمیر کی گئی تھی؟

(ب) کیا یہ بھی درست ہے کہ مذکورہ سڑک صوبائی محکمہ تعمیرات اوکاڑہ ڈویژن نے تعمیر کی تھی؟

(ج) کیا بھی یہ درست ہے کہ مذکورہ سڑک بری طرح ٹوٹ پھوٹ کا شکار ہے اور اس پر ٹریفک کا گزر نامحال ہے۔

(د) کیا حکومت مذکورہ سڑک کی مرمت / بحالی کے لیے تیار ہے اگر ہاں تو کب تک نہیں تو اس کی وجوہات کیا ہیں۔

(تاریخ وصولی 8 نومبر 2019 تاریخ ترسیل 31 جنوری 2020)

جواب

وزیر مواصلات و تعمیرات

(الف) جی ہاں یہ درست ہے کہ چوک حافظ لال تاجک حافظ لال تحصیل دیپالپور ضلع اوکاڑہ سڑک کی تعمیر کی گئی تھی یہ سڑک مالی سال 95-96 میں تعمیر کی گئی تھی۔

(ب) ہاں یہ درست ہے کہ مذکورہ سڑک صوبائی محکمہ مواصلات و تعمیرات اوکاڑہ نے تعمیر کی تھی۔

(ج) ہاں یہ بھی درست ہے کہ مذکورہ سڑک ٹوٹ پھوٹ کا شکار ہے۔

(د) جی ہاں حکومت مذکورہ سڑک کو مرمت کرنے کے لیے تیار ہے۔ فنڈز کی دستیابی پر مذکورہ سڑک کی مرمت کا کام شروع کر دیا جائے گا۔

(تاریخ وصولی جواب 16 جولائی 2020)

چنیوٹ: محکمہ ہائی وے پنجاب کے تحت سڑکوں کی تعمیر و مرمت سے متعلقہ تفصیلات

*3553: سید حسن مرتضیٰ: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) ضلع چنیوٹ کی حدود میں محکمہ ہائی وے پنجاب کے تحت کون کون سی سڑکیں ہیں ان کے نام اور لمبائی بتائیں؟

(ب) محکمہ مواصلات و تعمیرات ضلع چنیوٹ کو مالی سال 20-2019 میں کتنی رقم مدد و انز فراہم کی گئی ہے۔

(ج) اس ضلع میں محکمہ کے کتنے ملازمین عہدہ اور گریڈ و انز کام کر رہے ہیں کتنی اسامیاں کس عہدہ اور گریڈ کی خالی ہیں۔

(د) اس ضلع میں کس کس سڑک کی تعمیر / مرمت جاری ہے ان کے نام ان کی لمبائی اور ان کے لیے مختص بجٹ کی تفصیل فراہم فرمائیں۔

(ه) اس ضلع میں حکومت کس کس پنجاب ہائی وے کی سڑک کی مرمت / تعمیر کا ارادہ رکھتی ہے۔

(تاریخ وصولی 14 نومبر 2019 تاریخ ترسیل 14 جنوری 2020)

جواب

وزیر مواصلات و تعمیرات

- (الف) ضلع چنیوٹ کی حدود میں محکمہ ہائی وے پنجاب کے تحت سڑکوں کی تفصیل ایوان کی میز پر رکھ دی گئی ہے۔
- (ب) محکمہ مواصلات و تعمیرات ضلع چنیوٹ کو مالی سال 2019-20 میں درجہ ذیل رقم مدد و انز فراہم کی گئی ہے۔

سیریل نمبر	پیکج	رقم (ملین روپے)
1	CDP	53.959
2	Sugercress	27.172
3	ADP	43.062
4	RAP-1	310.00
5	Grant-25 (Annual Repair)	27.915
		Total:462.108

- (ج) ضلع چنیوٹ میں محکمہ ہائی وے میں کام کرنے والے ملازمین اور خالی اسامیوں کی تفصیل ایوان کی میز پر رکھ دی گئی ہے۔
- (د) ضلع چنیوٹ کی حدود میں محکمہ ہائی وے پنجاب کے زیر نگرانی سڑکات کی تعمیر / مرمت کے کام کی تفصیل ایوان کی میز پر رکھ دی گئی ہے۔

(ه) ضلع چنیوٹ میں حکومت درج ذیل پنجاب ہائی وے کی سڑکوں کی مرمت کا ارادہ رکھتی ہے۔

سیریل نمبر	نام سڑک	پیکج کا نام	تخمینہ لاگت	ورک سٹیٹس
1	تعمیر ڈبل سڑک چنیوٹ سے پنڈی بھٹیاں روڈ	PPP-Mode	10000 (M)	اپروول کے مراحل میں ہے
2	تعمیر ڈبل سڑک سرگودھا چنیوٹ فیصل آباد روڈ	PPP-Mode	8000 (M)	اپروول کے مراحل میں ہے

نوٹ: مزید برآں آئندہ مالی سال 2020-21 میں فنڈز کی دستیابی اور ایمر جنسی کاموں کی نوعیت و ضرورت کو مد نظر رکھتے ہوئے سڑکوں کی مرمت کے کام مکمل کیے جائیں گے۔

(تاریخ وصولی جواب 16 جولائی 2020)

ضلع منڈی بہاؤالدین: ملکوال میں دریائے جہلم پر پلوں کی تعمیر اور لاگت سے متعلقہ تفصیلات

*3562: جناب گلریزا فضل گوندل: کیا وزیر مواصلات و تعمیرات ازراہ نوازش بیان فرمائیں گے کہ:-

- (الف) ملکوال میں دریائے جہلم پر کہاں پر پل منظور کیا گیا ہے اس کی لاگت کیا ہے؟
 (ب) اب تک اس پر کتنی رقم خرچ کی گئی ہے اور کس کس مد میں خرچ کی گئی ہے۔
 (ج) کیا Feasibility رپورٹ کے مطابق Victoria پل چک نظام اور موجودہ پل کی لاگت میں فرق ہے دونوں کی تفصیلات دی جائیں۔
 (د) کیا یہ درست ہے کہ موجودہ پل سیاسی بنیادوں پر تبدیل کیا گیا ہے اس کی وجوہات بیان فرمائیں۔
 (تاریخ وصولی 14 نومبر 2019 تاریخ ترسیل 20 جنوری 2020)

جواب

وزیر مواصلات و تعمیرات

- (الف) پل کی منظوری محکمہ انہار کے ادارہ (IRI (Irrigation Research Institute کی رپورٹ کے مطابق دریائے جہلم پر چک نظام کے 4.50 کلومیٹر Upstream پر منظور ہوا۔ جس کی انتظامی منظوری کی لاگت 2998.040 ملین روپے ہے۔
 (ب) اس پل پر اب تک کل رقم مبلغ 388.723 ملین روپے خرچ کی گئی جس کی تفصیل درج ذیل ہے۔
 1. NLC کو Mobilizaion ایڈوانس کی رقم 298.985 ملین روپے
 2. کنسلٹنٹ کی ادائیگی رقم 9.738 ملین روپے
 3. لینڈ ایکویزیشن کی رقم 80.000 ملین روپے
 4. کل رقم (مشتراک) 388.723 ملین روپے
 (ج) Feasibility Study کے مطابق Victoria برج اور الاٹھ پل میں کوئی قابل ذکر فرق نہیں۔
 (د) موجودہ پل کی جگہ کا تعین محکمہ انہار کے غیر جانبدار بین الاقوامی شہرت کے حامل ادارے (IRI (Irrigation Research Institute نے مکمل Model Study کر کے کیا ہے۔ جس کا مقصد دریا کو رسول بیراج اور Victoria پل کے Axis میں لاتے ہوئے دریا کو اپنی Flood Capacity پر بحال کرنا ہے

(تاریخ وصولی جواب 16 جولائی 2020)

وزراء کے گھروں کی تزئین و آرائش پر اخراجات سے متعلقہ تفصیلات

*3610: محترمہ رابعہ نسیم فاروقی: کیا وزیر مواصلات و تعمیرات ازراہ نوازش بیان فرمائیں گے کہ:-

- (الف) کیا یہ درست ہے کہ حکومت اپنی کفایت شعاری مہم کو ایک طرف رکھتے ہوئے وزراء کو سرکاری گھروں کی تزئین و آرائش کی اجازت دے رہی ہے؟
 (ب) کیا یہ بھی درست ہے کہ وزراء کے ان گھروں کے اخراجات جو کروڑوں روپے میں ہیں حکومت اس کا انتظام کرنے کا ارادہ رکھتی ہے۔

(ج) وزراء کے گھروں کی تزئین و آرائش پر اٹھنے والے اخراجات کا کل تخمینہ لاگت کتنا ہو گا یہ کب تک مکمل کئے جائیں گے تفصیل سے آگاہ فرمائیں۔

(تاریخ وصولی 25 نومبر 2019 تاریخ ترسیل 14 جنوری 2020)

جواب

وزیر مواصلات و تعمیرات

(الف) Privilege Act کے مطابق صوبائی وزیر کو Furnished گھر فراہم کرنا حکومت کی ذمہ داری ہوتی ہے۔ سال 2019 میں دس گھروں کے لیے 72,02,215 روپے فراہم کیے گئے تھے اور اتنی سی رقم سے انتہائی ضروری کام کیے گئے۔ تفصیل ایوان کی میز پر رکھ دی گئی ہے۔

(ب) گزشتہ دس سال سے ان گھروں کے لیے کوئی خاطر خواہ رقم فراہم نہ کی گئی ہے۔ اور ان گھروں میں صرف بجلی، پانی، سیوریج سے متعلقہ کام ہی کیے گئے ہیں، وزراء کی جانب سے ان گھروں کی مناسب حد تک خصوصی مرمت وغیرہ کے کاموں کی ڈیمانڈ موجود ہے۔

(ج) وزراء کے گھروں پر ترین و آرائش کا کوئی تخمینہ زیر غور نہیں ہے۔

(تاریخ وصولی جواب 16 جولائی 2020)

راولپنڈی میں سڑکوں کی تعمیر و مرمت کے لیے فنڈز کے اجراء سے متعلق تفصیلات

* 3614: جناب جاوید کوثر: کیا وزیر مواصلات و تعمیرات ازراہ نوازش بیان فرمائیں گے کہ:-

- (الف) مالی سال 2018-19 اور 2019-20 میں ضلع راولپنڈی میں سڑکوں کی تعمیر و مرمت کے لئے فنڈز جاری کئے گئے ہیں؟
- (ب) ضلع ہذا میں پی پی وائز کتنے فنڈز M&R کے لئے جاری کئے گئے۔
- (ج) R&M فنڈ کس Criteria پر پی پی وائز تقسیم کئے گئے ہیں۔

(تاریخ وصولی 20 نومبر 2019 تاریخ ترسیل 14 جنوری 2020)

جواب

وزیر مواصلات و تعمیرات

(الف) سال 2018-19 اور سال 2019-20 میں راولپنڈی میں سڑکوں کی تعمیر و مرمت کے فنڈز کی تفصیل درج ذیل ہے۔

ہائی وے کنسٹرکشن:

سال	فنڈز	اخراجات
2018-19	(M) 1532.700	(M) 1532.700
2019-20	(M) 1666.400	(M) 1666.400

ہائی وے M&R

سال	فنڈز	اخراجات
2018-19	(M) 990.94	(M) 990.94
2019-20	(M) 454.485	(M) 454.485

(ب) M&R میں فنڈز بلاک Allocation میں دیے جاتے ہیں۔ پی پی وائز فنڈز جاری نہیں کیے جاتے۔

(ج) M&R میں محکمہ سڑکوں کی خصوصی مرمت کے لیے Block Allocation میں فنڈز جاری کیے جاتے ہیں۔ پی پی وائز تقسیم نہ ہوتے ہیں۔ جن شاہرات پر مرمت درکار ہوتی ہے ان پر فنڈز کی دستیابی کے مطابق مرمت کروادی جاتی ہے۔

(تاریخ وصولی جواب 16 جولائی 2020)

ضلع اوکاڑہ: بصیر پور تاچوک حافظ لال روڈ پل راجباہ ہاموں نو آباد سڑک کی تعمیر و مرمت سے متعلقہ تفصیلات

*3660: محترمہ عظمیٰ کاردار: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) کیا یہ درست ہے کہ ضلع اوکاڑہ میں بصیر پور تاچوک حافظ لال روڈ بصیر پور تا پل راجباہ بمقام ہاموں نو آباد سڑک جگہ جگہ سے ٹوٹ پھوٹ کا شکار ہے؟

(ب) کیا یہ بھی درست ہے کہ R&M کی مد میں ہر سال فنڈز رکھے جاتے ہیں اگر ہاں تو گزشتہ پانچ سالوں میں ضلع اوکاڑہ کو کتنے فنڈز فراہم کیے۔

(ج) کیا یہ بھی درست ہے کہ گزشتہ پانچ سالوں میں اس سڑک کی ٹوٹ پھوٹ پر توجہ نہیں دی گئی اگر ہاں تو اس کا ذمہ دار کون ہے اس کے خلاف کیا کارروائی کرنے اور حکومت اس سڑک کے ٹوٹ پھوٹ والے حصے کی خصوصی مرمت کرانے کو تیار ہے اگر ہاں تو کب تک نہیں تو اس کی کیا وجوہات ہیں۔

(تاریخ وصولی 27 نومبر 2019 تاریخ ترسیل 20 جنوری 2020)

جواب

وزیر مواصلات و تعمیرات

(الف) جی ہاں یہ درست ہے کہ ضلع اوکاڑہ میں بصیر پور تاچوک حافظ لال روڈ بصیر پور تا پل راجباہ بمقام ہاموں نو آباد سڑک ٹوٹ پھوٹ کا شکار ہے۔

(ب) جی ہاں یہ درست ہے کہ M&R کی مد میں ہر سال فنڈز Block Allocation کی شکل میں جاری کیے جاتے ہیں جو کہ سڑکوں کی موجودہ خستہ

خالی کو درست کرنے کے لیے نہایت کم ہوتے ہیں۔ یہ فنڈز مجاز اتھارٹی کی اجازت سے تین اضلاع (اوکاڑہ، ساہیوال، پاکپتن) میں خرچ کیے جاتے

ہیں۔ محکمہ ہائی ویز M&R کے قائم ہونے کے بعد (جو 01.01.2017 کو قائم ہوا) سے لے کر اب تک جو فنڈز جاری کیے گئے ان کی تفصیل درج

ذیل ہے۔

1	سال 2016-17	مبلغ 152.824 ملین روپے
2	سال 2017-18	مبلغ 160.411 ملین روپے
3	سال 2018-19	مبلغ 163.426 ملین روپے
4	سال 2019-20	مبلغ 31.584 ملین روپے

(ج) فنڈز کی کمی کی وجہ سے گزشتہ پانچ سالوں میں یہ سڑک مرمت نہ ہو سکی تاہم فنڈز کی دستیابی پر مذکورہ سڑک کی مرمت کر دی جائے گی۔

(تاریخ وصولی جواب 16 جولائی 2020)

ساہیوال: ٹول پلازوں کی تعداد اور سال 2017-18 اور 2018-19 میں موصولہ رقم سے متعلقہ تفصیلات

* 3699: جناب نوید اسلم خان لودھی: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) تحصیل و ضلع ساہیوال میں اس وقت کتنے ٹول پلازے کس کس جگہ پر واقع ہیں ان میں سے اس وقت کتنے فنکشنل ہیں؟

(ب) ٹول پلازہ قائم کرنے کا کیا Criteria ہے یہ کس قانون کے تحت قائم کیا جاتا ہے مکمل تفصیل سے آگاہ فرمائیں۔

(ج) ضلع ساہیوال میں قائم ٹول پلازوں سے مالی سال 2017-18 اور 2018-19 میں کل کتنی آمدن ہوئی تمام ٹول پلازوں کی پلازہ وائر سالانہ آمدن کتنی ہے ہر ٹول پلازہ کی سالانہ آمدن کی تفصیلات سے آگاہ فرمائیں۔

(تاریخ وصولی 28 نومبر 2019 تاریخ ترسیل 20 جنوری 2020)

جواب موصول نہیں ہوا

ساہیوال: سڑک اڈہ بوٹی پال تا 97/6 آر کی تعمیر سے متعلقہ تفصیلات

* 3707: جناب نوید اسلم خان لودھی: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) کیا یہ درست ہے کہ ضلع ساہیوال پی پی 199 کی حدود میں واقع سڑک اڈہ بوٹی پال تا 97/6 آر کی حالت ناگفتہ بہ ہے اور جگہ جگہ کھڈے اور ٹوٹ پھوٹ کا شکار ہے؟

(ب) کیا یہ بھی درست ہے کہ درج بالا سڑک کی لمبائی صرف 3 کلومیٹر ہے جو کہ سینکڑوں دیہاتوں کو ساہی وال شہر سے ملاتی ہے جو کہ ساہیوال سے فیصل آباد شہر کو ملانے کا بھی متبادل راستہ ہے۔

(ج) کیا حکومت درج بالا سڑک کی ریپیزنگ کا ارادہ رکھتی ہے تو کب تک نیز اس پر کتنی لاگت آئے گی مکمل تفصیل سے آگاہ فرمائیں۔

(تاریخ وصولی 28 نومبر 2019 تاریخ ترسیل 20 جنوری 2020)

جواب موصول نہیں ہوا

محمد خان بھٹی

سیکرٹری

لاہور

مورخہ 16 جولائی 2020

خفیہ

ایوان میں پیش کئے جانے سے قبل اشاعت کی اجازت نہیں ہے



صوبائی اسمبلی پنجاب

بروز جمعۃ المبارک 17 جولائی 2020

فہرست غیر نشان زدہ سوالات اور جوابات

بابت

محکمہ مواصلات و تعمیرات

لاہور: گلشن راوی تا بابو صابو شیر اکوٹ تک بند روڈ کشادہ کرنے یا نہ کرنے سے متعلقہ تفصیلات

641: جناب محمد الیاس: کیا وزیر مواصلات و تعمیرات ازراہ نوازش بیان فرمائیں گے کہ:-

- (الف) کیا یہ درست ہے کہ بٹی چوک ناگلشن راوی بند روڈ لاہور کشادہ ہے جس کی وجہ سے ٹریفک رواں دواں ہے؟
 (ب) کیا یہ بھی درست ہے کہ گلشن راوی تا چوک بابو صابو شیر اکوٹ تک بند روڈ کشادہ نہ ہے جس کی وجہ سے آئے روز ٹریفک جام رہتی ہے اور مسافروں کو مشکلات کا سامنا ہے؟
 (ج) اگر جواب اثبات میں ہے تو کیا حکومت گلشن راوی تا بابو صابو شیر اکوٹ تک بند روڈ کو کشادہ کرنے کو تیار ہے تو کب تک نہیں تو وجوہات سے آگاہ فرمائیں؟

(تاریخ وصولی 4 اپریل 2019 تاریخ ترسیل 11 جولائی 2019)

(جواب موصول نہیں ہوا)

رحیم یار خان: سنجر پور تا ولہار روڈ صادق آباد کی تعمیر و مرمت سے متعلقہ تفصیلات

883: جناب ممتاز علی: کیا وزیر مواصلات و تعمیرات ازراہ نوازش بیان فرمائیں گے کہ:-

- (الف) سنجر پور تا ولہار روڈ صادق آباد ضلع رحیم یار خان کو کب بنایا گیا تھا؟
 (ب) کیا یہ درست ہے کہ مذکورہ روڈ کی حالت اس وقت انتہائی خستہ ہے اور جگہ جگہ گڑھے پڑ چکے ہیں جس کی وجہ سے آئے روز حادثات رونما ہو رہے ہیں۔
 (ج) کیا حکومت مذکورہ روڈ کی از سر نو تعمیر کرنے کا ارادہ رکھتی ہے اگر ہاں تو کب تک، نہیں تو اس کی وجوہات کیا ہیں۔

(تاریخ وصولی 24 اکتوبر 2019 تاریخ ترسیل 3 جنوری 2020)

(جواب موصول نہیں ہوا)

نیا پاکستان منزلیں آسان منصوبہ کے تحت سڑکوں کی تعمیر سے متعلقہ تفصیلات

1002: محترمہ مومنہ وحید: کیا وزیر مواصلات و تعمیرات ازراہ نوازش بیان فرمائیں گے کہ:-

- (الف) نیا پاکستان منزلیں آسان منصوبہ پر کس حد تک عمل درآمد ہوا ہے اس کی تفصیل بیان کی جائے؟
 (ب) نیا پاکستان منزلیں آسان منصوبہ کے تحت کتنی سڑکیں قائم کی گئی ہیں۔

(تاریخ وصولی 16 جنوری 2020 تاریخ ترسیل 9 مارچ 2020)

(جواب موصول نہیں ہوا)

ضلع و تحصیل ساہیوال پی پی 198 میں محکمہ ہائی وے کے زیر انتظام شاہرات کی تعداد اور مختص بجٹ سے متعلقہ تفصیلات

1016: جناب محمد ارشد ملک: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) محکمہ ہائی وے R&M ساہیوال کے زیر انتظام پی پی 198 میں کون کون سی شاہرات ہیں مزید تحصیل و ضلع ساہیوال میں موجود شاہرات کی موجودہ حالت کیسی ہے اور آخری مرتبہ ان کی کب Maintenance/Repair کی گئیں۔

(ب) حکومت وقت نے 19-2018 اور 20-2019 میں کتنا فنڈ / بجٹ جاری کیا اور اس سے کن کن شاہرات کی

Repair/Maintenance ہو سکی کتنا بجٹ خرچ ہوا اور کتنا Lapse ہوا تفصیل سے آگاہ فرمائیں۔

(ج) R&XEN M ساہیوال کے زیر انتظام ساہیوال ڈویژن میں جو شاہرات خستہ حالت میں ہیں کے متعلق محکمہ کی گئی کارروائیوں سے متعلق بھی آگاہ فرمائیں۔ اور کب تک خستہ حال شاہرات کو Repair/Maintenance کر دیا جائے گا۔

(تاریخ وصولی 14 فروری 2020 تاریخ ترسیل 25 جون 2020)

(جواب موصول نہیں ہوا)

ساہیوال محکمہ ہائی وے ونگ میں ملازمین کی تعداد و عرصہ تعیناتی سے متعلقہ تفصیلات

1017: جناب محمد ارشد ملک: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) ضلع ساہیوال میں محکمہ ہائی وے R&M میں کتنے ملازمین کب سے تعینات ہیں ان کے عہدہ و انتز تفصیل بتائیں مزید کتنی اسامیاں /پوسٹ کب سے خالی ہیں مزید کتنی گاڑیاں کن کے زیر استعمال ہیں ان کی تفصیل بتائیں۔

(ب) سال 19-2018 اور 20-2019 میں کتنا بجٹ POL تنخواہ و دیگر مد میں جاری ہوا تمام اخراجات سے متعلق تفصیل سے آگاہ فرمائیں۔

(ج) کیا یہ درست ہے کہ (R&M)XEN کے تابع ضلع اوکاڑہ و پاکپتن بھی ہے اگر درست ہے تو افسر مجاز نے ان اضلاع کے دورے کب کب کئے سال 19-2018 اور سال 20-2019 میں آنے والے ان کے اخراجات کی تفصیل سے آگاہ فرمائیں۔

(تاریخ وصولی 14 فروری 2020 تاریخ ترسیل 25 جون 2020)

(جواب موصول نہیں ہوا)

ساہیوال: کالج چوک تا ایم 3 موٹروے سڑک اور فتح شیر روڈ کی تعمیر و تکمیل سے متعلقہ تفصیلات

1061: جناب محمد ارشد ملک: کیا وزیر مواصلات و تعمیرات ازراہ نوازش بیان فرمائیں گے کہ:-

- (الف) کیا یہ درست ہے کہ وزیر اعلیٰ پنجاب نے ساہیوال کالج چوک سے M-3 موٹروے تک KM42.50 لمبی سڑک اور فتح شیر روڈ کی تعمیر کرنے کی منظوری دی ہے اگر جواب اثبات میں ہے تو ان دو شاہرات کی تعمیر کب تک شروع ہو جائے گی مکمل تفصیل بتائیں؟
- (ب) وزیر اعلیٰ پنجاب نے اس منصوبے کی تعمیر کے لئے کتنے فنڈ جاری کرنے کا اعلان کیا ہے مکمل تفصیل بتائیں۔
- (ج) حکومت منصوبہ ہذا کو کب تک شروع اور کب تک مکمل کر دے گی مکمل تفصیل بتائیں۔

(تاریخ وصولی 7 مئی 2020 تاریخ ترسیل 11 جولائی 2020)

(جواب موصول نہیں ہوا)

بہاولنگر: مالی سال 2019-20 میں محکمہ مواصلات و تعمیرات کو روڈز کی تعمیر و مرمت کیلئے فراہم کردہ رقوم اور اس کے استعمال سے متعلقہ تفصیلات

1063: چودھری مظہر اقبال: کیا وزیر مواصلات و تعمیرات ازراہ نوازش بیان فرمائیں گے کہ:-

- (الف) مالی سال 2019-20 میں ضلع بہاولنگر محکمہ مواصلات و تعمیرات کو کتنی رقم کس کس روڈز کی تعمیر اور مرمت کے لئے فراہم کی گئی اس کی تفصیل علیحدہ علیحدہ روڈ وار بتائیں؟
- (ب) کیا جن روڈز کی تعمیر / مرمت کے لئے فنڈ فراہم کئے گئے تھے انہی روڈز پر فنڈ خرچ ہوئے یا دیگر کسی منصوبہ پر رقم کی گئی۔
- (ج) جن روڈز کی تعمیر / مرمت کی گئی ان کا ٹھیکہ کس کن فرموں / ٹھیکیداروں کو دیا گیا ان کے نام و پتہ جات بتائیں۔
- (د) کیا تمام روڈز پر مرمت / تعمیر کا کام شروع ہے یا مکمل ہو گیا ہے۔
- (ه) کتنے فنڈ Lapse ہو گئے یا Surrender کر دیئے گئے۔
- (و) کیا حکومت اس ضلع کی تمام روڈز کی تعمیر اور مرمت کے لئے فنڈ فراہم کرنے کا ارادہ رکھتی ہے اگر نہیں تو اس کی وجوہات کیا ہیں۔
- (تاریخ وصولی 7 مئی 2020 تاریخ ترسیل 11 جولائی 2020)

(جواب موصول نہیں ہوا)

محمد خان بھٹی

سیکرٹری

لاہور

مورخہ 16 جولائی 2020